
Shivagaurisamvade Upanishallingakathanam

ಶಿವಗೌರೀಸಂವಾದೇ ಉಪನಿಷಲ್ಲಿಂಗಕಥನಂ

Document Information



Text title : Shivagaurisamvade Upanishadlingakathanam

File name : upaniShallingakathanam.itx

Category : shiva, shivarahasya, upanishhat, upaniShat

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 59 -
shivagaurIsaMvAde upaniShalliNgakathanam | vAvRittashloKAH ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಶಿವಗೌರೀಸಂವಾದೇ ಉಪನಿಷಲ್ಲಿಂಗಕಥನಂ



ಈಶ್ವರಃ -

ಅಹಮೀಶಶ್ಚ ಜೀವೋಽಹಮಿತ್ಯಹಂಕಾರಮಾನಿೞೞ .

ತಾವೇವ ಹರಿಬ್ರಹ್ಮಾಣೞೞ ತಲಿಂಗಾದರ್ಶಕೞೞ ಶಿವೇ .. 1..

ತನ್ನೞೞಲಿಮೂಲಂ ಚ ಸುರೞೞ ಸೋಽಹಂಕಾರಃ ಪ್ರಕೀರ್ತಿತಃ .

ಅಹಂ ಮಾನಾಭಿಪನ್ನಾನಾಂ ನಾಸ್ತಿ ತತ್ಪೂಜನಂ ಶಿವೇ .. 2..

ಈಶೋಽಹಂ ಬ್ರಹ್ಮ ಪರಮಂ ವಾಚ್ಯವಾಚಕವರ್ಚಿತಂ .

ಧ್ಯಾಯನ್ ಸ್ವಾತ್ಮೈಕ್ಯವಿಜ್ಞಾನಮಹಾನಂದಾಂಬುಮಗ್ನಧೀಃ .. 22..

ಸದಾಶಿವೋಽಹಮಸ್ಮೀತಿ ತನ್ನಿರ್ನೋದಕಪಾನಕೞೞತ್ .

ಏವಮಾತ್ಮಮಹಾಲಿಂಗಪೂಜಾ ತೇ ಕಥಿತಾ ಶಿವೇ .. 34..

ಏವಂ ಪೂಜಯತೋ ನಿತ್ಯಂ ಪೂಜ್ಯಪೂಜಾವಿವರ್ಚಿತಃ .

ಪೂಜಕಃ ಪೂಜ್ಯತಾಮೇತಿ ಸದಾಲಿಂಗಮಯೋಭವೇತ್ .. 35..

ನ ಪೂಜಾನಲಿಂಗಂ ನ ಚೋಪಾಸನಾದಿ ನ ವೇದಾಂತಧಾರಾರಸಾಸ್ವಾದನಂ ಹಿ .

ನ ವೇದಪ್ರಚಾರೋತ್ಕರ್ಮೈಧಕಜಾಲೇಸ್ಮಿವೇಮತ್ಪ್ರಸಾದೈಕಲಭ್ಯಂ ಕಿಲೇದಂ .. 36..

ನ ಚ ಪ್ರಾಣಕೋಶಂ ನ ಚಾನಂದಕೋಶಂ ನ ವಿಜ್ಞಾನಕೋಶಂ ನ ಚಾನ್ನಾದಿಕೋಶಂ

ನ ಚಾಣುರ್ನ ದೀರ್ಘಂ ನ ಬದ್ಧಂ ನ ಮುಕ್ತಂ ನ ಚ ದ್ವೈತಮೇಕಂ ತ್ವನೀಶಂ ಪರಂ
ಚ .. 37..

(ನ ಚಾಣುರ್ನ ದೀರ್ಘಂ ನ ಬದ್ಧಂ ನ ಮುಕ್ತಂ ನ ಚ ದ್ವೈತಮೇಕಂ ಸದೇಶಂ
ಮಹೇಶಂ) .. 37..

ನ ಚ ವ್ಯಾಪಕಂ ದೇಶಕಾಲಾದಿಹೀನಮವಸ್ಥಾದಿಹೀನಂ ತ್ವಲಿಂಗಂ ರಸಾದಿ (ಗುಣದಿ)

ಗುಣಾತೀತಮೇಕಂ ಚಿದಾನಂದರೂಪಂ ಘನಂ ಚಾಪ್ಯಖಂಡಂ ಸದಾಖಂಡಿತೇಷು ..
38..

ಮನೋವಾಗತೀತಂ ತ್ವನಾದಿಂ ಚ ಸೂಕ್ಷ್ಮಂ ಸದಾ ಶುದ್ಧಬುದ್ಧಂ ತ್ವಸಂಗಂ
ಮಹಾಂಗಂ .

ಸದಾ ಲಿಂಗಸಂಗಂ ತ್ವಲಿಂಗಂ ಸುತುಂಗಂ ನಭಸ್ವಾಂತರಂಗಂ ಜನಾನಾಮಸಂಗಂ
.. 39..

ನ ಪುಣ್ಯಂ ನ ಪಾಪಂ ನ ತಜ್ಜನ್ಮನಾಶೇ ನ ಚಿಂತಾ ನಚಾರ್ತೀರ್ತನ ತಲ್ಲೋಭಮೋಹೌ

ನ ವಾ ದೇಶಿಕೋ ನೈವ ಶಿಷ್ಯಸ್ತದೇವಂ ನ ವೇದಾಂತವಾದ್ಯೈರ್ದುರಾಪಂ ಸದಾಪಂ ..
40..

ಸಹಸ್ರಾಸ್ಯಹಸ್ತಂ ಸಹಸ್ರೋರುಪಾದಂ ತದೇವಾಧುನಾ ಪಾಣಿಪಾದಾಸ್ಯಹೀನಂ .
ತಥಾಗಂಧಮೇಕಂ ರಸೈಶ್ಚಾಪಿ ಹೀನ ಮಸಂಸ್ಪರ್ಶಕಂ ಘ್ರಾಣಜಿಹ್ವಾದಿಹೀನಂ .. 41..
ತುರೀಯಂ ತ್ವಶೀರ್ಣಂ ಶರೀರೇಷು ನಿತ್ಯಂ ವಿಭು ಸರ್ವದೇಹಾದಿಧರ್ಮೈರ್ವಿಹೀನಂ

ತಥಾತ್ಮಾನಮಿಷ್ಟಂ ಕನಿಷ್ಟಂ ಚ ಜ್ಯೇಷ್ಟಂ ಪ್ರಿಯಂ ವಸ್ತುತಸ್ಪರ್ಶಭಾಗೇಷು ಯುಕ್ತಂ
.. 42..

ತದೇವಾವಿಲೈಭೋರ್ಗಜಾಲೈರ್ವಿಹೀನಂ ಮಹಾನಂದಸಂದೋಹಧಾಮೈಕಸೀಮ .
ತದೇವಾಸ್ಮಿ ಲಿಂಗಂ ತದೇವಾಸ್ಮಿ ಭೂತಂ ತದೇತದ್ಭವಿಷ್ಯಂ ಶಿವೇ ವರ್ತಮಾನಂ ..
43..

ತದೇವಾವಿಲಾಧಾರಪುಚ್ಚಂ ಪ್ರತಿಷ್ಠಂ ತದೇವಾದ್ಯ ಬ್ರಹ್ಮ ತದೇವ ತ್ವಮೀಶೇ .
ತದೇವೇಶಿ ತತ್ತ್ವಂ ಸದಾ ತತ್ತ್ವಮಸ್ಮೀತ್ಯಹಂಬ್ರಹ್ಮಚಾಸ್ಮೀತಿ ವಾಕ್ಯೈರ್ದುರಾಪಂ .. 44..
ತದೇವಾಯಮಾತ್ಮೇತಿ ಬ್ರಹ್ಮೇತ್ಯಹಂ ವೈ ಸದಾ ಬ್ರಹ್ಮಭೂತೋ ಭವೇದೇವ ಬ್ರಹ್ಮ .
ತದೂರ್ಧ್ವಂ ಹ್ಯಧಸ್ಥಾತ್ತದೇವೇತಿ ದೇವಿ ತದೇವೇಶಿ ಪಶ್ಚಾತ್ಪುರಸ್ತಾತ್ತದೇವ .. 45..
ತದೇವಾದ್ಯ ಲೋಕಾಸ್ತಥಾಲೋಕಲೋಕ್ಯಾ ದಿಶೋ ಭೂತವರ್ಗಂ ತಥಾ
ವೇದಜಾಲಂ .

ಸುರಾಶ್ಚಾಸುರಾ ಭೂಸುರಾಭಾಮುರಂ ತತ್ಪ್ರವಿಷ್ಟಂ ಸಮಸ್ತೇಷು ನಿಷ್ಟಂ ವಿಶಿಷ್ಟಂ ..
46..

ಕನಿಷ್ಟಂ ವಿಶಿಷ್ಟೈಶ್ಚ ಶಿಷ್ಟೈರ್ದುರಾಪಂ ಸದಾ ಲೋಕನೇತ್ರೇ ಶಿವೌ ಚಾಪಿವಿಷ್ಟಂ .
ತದೀಯಪ್ರಸಾದೇನ ವಾಯುರ್ಧ್ಗರಿತ್ರೀ ತಥಾ ಸೂರ್ಯಚಂದ್ರಾದಯೋ ವಹ್ನಯಶ್ಚ
.. 47..

ವಿಭಾತ್ಯಸ್ಯ ಭಾಸೈವ ಲೋಕಂ ತ್ವಶೇಷಂ ಯದಜ್ಞಾನತೋ ನಿತ್ಯಮೇತಜ್ಜಡಂ ಚ .
ಯದುದ್ಬೋಧನೇನಾಪಿ ಸರ್ವಂ ವಿಭಾತಿ ಯದಾಲೋಕನೇ ಸರ್ವಮೇತದ್ಧಿಪಶ್ಯೇತ್
.. 48..

ದೃಗೇತದೃಶೌ ನೈವ ರೂಪಂ ತದೇತನ್ನ ದೃಶ್ಯಂ ತಥಾದರ್ಶನಂ ಚಾಪಿ ಗೌರಿ .
ನ ತದ್ಜ್ಞಾನಮಜ್ಞಾನಮೇತದ್ಧಿಚಿತ್ರಂ ನ ಸೂಕ್ಷ್ಮಂ ನ ಚ ಸ್ಥೂಲಮಣ್ವಾದಿಹೀನಂ .. 49..
ನ ತತ್ಕಿಂಚ ಕೇನಾಪಿ ಪಶ್ಯಂಚ ಜಿಘ್ರಂ ನ ಚ ಸ್ಪರ್ಶಗಂಧಾದಿಶಬ್ದಾದಿಹೀನಂ .

ತದೇತತ್ಪುರಾಣಾಂ ಹೃದಿಸ್ಥಂ ಗುಹಾಸ್ಥಂ ನ ಹಿ ಪ್ರಾಣವಾಚಾಂ ಮನಸ್ತೋಽಪಿ
ದೂರಂ .. 50..

ನ ಚ ಸ್ತ್ರೀ ನ ಪುಂಶ್ಚ ನ ಹಿ ಕ್ಲೀಬಮೇತದ್ಯದಾ ಕೇನ ಕಾರ್ಯೇಣ ಯುಕ್ತಂ ಹಿ ತದ್ಧಿ .
ನ ಬಾಲಂ ಯುವಾ ವೈ ನ ವೃದ್ಧಂ ನ ದೀರ್ಘಂ ನ ಚ ಹಸ್ತದೀರ್ಘಂ ನ ಕೃಷ್ಣಂ ನ
ಪೀತಂ .. 51..

ನ ವೈ ವರ್ತುಲಂ ನೈವ ತದ್ವೈ ಚತುಷ್ಕಂ ನಚೋರ್ಧ್ವಂ ನ ಚಾಧೋ ನ ತದ್ವಿಸ್ತರಂ ಹಿ

ತದೇವಾದ್ಯಖಂಡಂ ನ ಖಂಡಾದಿಹೀನಂ ಸಮಸ್ತಾಂಡಗಂ ವಿಸ್ತೃತಂ ಚಾಂಡತೋಽಪಿ
.. 52..

ನ ಶುಷ್ಕಂ ನ ಚಾದ್ರ್ವಂ ಧನಂ ವಾಪಿ ದೇವಿ ನ ಕಿಂಚಿತ್ತದೇವೇಹ ಪಶ್ಯಾಮಿ ಲಿಂಗಂ .
ಯತೋ ಬ್ರಹ್ಮವಿಷ್ಟಿಂ ದ್ರರುದ್ರಾಃ ಪ್ರಜಾತಾ ಯತೋ ವಾ ಮಹಾಭೂತಸಂಘಾನಿ
ದೇವಿ .. 53..

ಅನೇನೈವ ಜೀವಂತಿ ನಿತ್ಯಂ ಸದಾಸ್ತೇ ಜಗಜ್ಜಾಲಮೇತನ್ಮಹಾಲೋಕವರ್ಗೈಃ .
ತಥಾಂತೇ ಲಯಂ ಯಾತಿ ಲಿಂಗ ತ್ವಲಿಂಗೇ ತದೇತದ್ವಿಜಿಜ್ಞಾಸಸ್ವ ಬ್ರಹ್ಮತ್ವಮೇವ .. 54..
ಯೇನೈವ ಸರ್ವೇಂದ್ರಿಯಕಲ್ಪನಾ ತತಾ ರೂಪಂಚ ಚಕ್ಷುಃ ಪರಿಪಶ್ಯತೇ ತತ್ .
ತದೇವ ಲಿಂಗಂ ವಿಮಲಂ ಪ್ರಪಶ್ಯ ನಾನೈವ ನಾಸ್ತಿ ಪರಿದೃಶ್ಯತೇ ತತ್ .. 55..

ಯದೈವ ವಾಕ್ಸರ್ವರಸಾಂಶ್ಚ ವೇತ್ತಿ ರಸಾತಿಗಂ ತತ್ಪರಿಪಶ್ಯಲಿಂಗಂ .
ತದೇವ ತಚ್ಚೋತ್ರವರಂ ಚ ದಿವ್ಯಂ ಶ್ರಾವ್ಯಂ ಶೃಣೋತೀದಮೇವಾದ್ಯ ಲಿಂಗಂ .. 56..
ಯದೇವ ಚಾಘ್ರಾತಿ ಸುಗಂಧಮೇತತ್ತದೇವ ಲಿಂಗಂ ಪರಿಪಶ್ಯ ದೇವಿ .
ಯತ್ರೈವ ತ್ವಕ್ಷ್ವ ಶ್ವಮಥೈವ ವೇತ್ತಿ ತದೇವ ಲಿಂಗಂ ಮಮ ದೇವಿ ಪಶ್ಯ .. 57..
ಯದೇವ (ಯನೈವ) ಚ ಪ್ರಾಣಿತಿ ಪ್ರಾಣಿವರ್ಗಂ ಬುದ್ಧ್ಯಾದಿ ಯದ್ಭೋಧಯತೇಽದ್ಯ
ಲಿಂಗಂ .

ಪಾಣ್ಯಂಘ್ರಿಪಾಯುಪ್ರಜನಾದಿಕೇಷು ವಿಸರ್ಗಜಾನಂದಚಲಂ ಚ ಧರ್ಮಂ .. 58..
ತಲ್ಲಿಂಗಮೇತದ್ಧಿ ವಿಜಾನತೇ ಜನಾ ಮನೋ ಮನೋ ಯಚ್ಚ ತದೇವ ಲಿಂಗಂ .
ಯದೈವ ನದ್ಯಸ್ವರಮಾಣಾಸ್ವಮುದ್ರಂ ವೇಲಾತಿಗಾ ನಾಮರೂಪೇ ವಿಹಾಯ .. 59..
ತಲ್ಲಿಂಗಸಂದರ್ಶನತೋ ನರೋ ಭವೇನ್ನಾಮಾತಿಗೋ ರೂಪಗುಣಾತಿಗಶ್ಚ .
ತದೇವ ಲಿಂಗಂ ಧ್ವನಿಬಿಂದುವರ್ಣಂ ಮಾತ್ರಾಕಲಾತೀತಗುಣಾತಿಗಂಚ .. 60..
ಓಮೋಮಿತಿ ಪ್ರಾಣವರ್ಗೇ ಚ ವೇದೇ ವೇದಾಂತಸಂಗೇ ಚ ವದತ್ಯಭೀಕ್ಷ್ಯಂ .
ಈಶಾನವಾಸ್ಯಂ ಹಿ ತದೇವ ಲಿಂಗಂ ಪೂರ್ಣಾತ್ತಥಾ ಪೂರ್ಣತರಂ ಸುಪೂರ್ಣಂ ..
61..

ಯದಾ ತಮಸ್ತನ್ನ ದಿವಾ ನ ರಾತ್ರಿರ್ನ ಸನ್ನ ಚಾಸತ್ಪದತೀತಲಿಂಗಂ .

ತದಕ್ಷರಂ ತತ್ಸವಿತುರ್ವರೇಣ್ಯಂ ಪ್ರಜ್ಞಾ ಚ ತಸ್ಮಾತ್ಪ್ರಸೃತಾ ಪುರಾಣೇ .. 62..

ಭಾವಗ್ರಾಹ್ಯಗನೀಡಂ ತದ್ಭಾವಾಭಾವಕರಂ ಹಿ ತತ್ .

ಕಲಾಸರ್ಗಗತಂ ಲಿಂಗಂ ಯೇ ವಿದುಸ್ತೇ ಜಹುಸ್ತನುಂ .. 63..

ಸ್ವಭಾವಮೇಕೇ ವದಂತೀಶಲಿಂಗಂ ಕಾಲಂ ತಥಾನ್ಯೇ ಪರಿಮುಹ್ಯಮಾನಾಃ .

ಲಿಂಗಸ್ಯೈತನ್ಮಹಿಮಾನಮಿತಿ ವೀತಶೋಕೋ ಜ್ಞಾತ್ವಾ ಲಿಂಗಂ ಶಾಂತಿಮತ್ಯಂತಮೇತಿ

.. 64..

ಯಸ್ಮಿನ್ನಿಂಗೇ ಅಧಿವಿಶ್ವೇ ನಿಷೇದುರ್ಯಸ್ಮಿನ್ನಿದಂ ಸಂಚವಿಚೈತಿ ವಿಶ್ವಂ .

ಯಸ್ಮಾದ್ಭೂವ ಭುವನಸ್ಯಾಸ್ಯ ಗೋಪಾಃ ಪ್ರಜ್ಞಾಪತಿಭೂತವರ್ಗೈಕಕರ್ತಾ .. 65..

ಯಲಿಂಗಮೇತದ್ಭವನಂ ವಿಚಕ್ರಮೇ ತಸ್ಯಾಂಶತಃ ಪಾದಮಿದಂ ಹಿ ವಿಶ್ವಂ .

ಅಣೋರಣೇಯಾನ್ಮಹತೋ ಮಹೀಯಾಂಸ್ತದೇವ ಲಿಂಗಂ ನಿಹಿತಂ ಗುಹಾಯಾಂ

.. 66..

ನ ಪ್ರಜ್ಞೈವ ಚ ತಲ್ಲಿಂಗಂ ನಾಪ್ರಜ್ಞಂ ಚೈತದೀಶ್ವರಿ .

ಅದೃಶ್ಯಂ ಚೈವ ತಲ್ಲಿಂಗಮಗ್ರಾಹ್ಯಂ ತತ್ಸದೈವ ಹಿ .. 78..

ಏಕಾತ್ಮಪ್ರತ್ಯಯಂ ಲಿಂಗಂ ಪ್ರಪಂಚೋಪಶಮಂ ಹಿ ತತ್ .

ತಲ್ಲಿಂಗಜ್ಞಾ ಇಮೇ ಲೋಕಾಸ್ತಲ್ಲಿಂಗೇ ಲೀಯತೇಸಖಿಲಂ .. 79..

ತಲ್ಲಿಂಗೇ ಲಯನಾದ್ದೇವಿ ತಜ್ಜಲಾನೀತಿ ತೇ ಜಗುಃ .

ತದ್ವೇದಾದೌ ಸ್ವರಂ ಲಿಂಗಂ ವೇದಾಂತೇ ಚ ಪ್ರತಿಷ್ಠಿತಂ .. 80..

ತಲ್ಲಿಂಗಪ್ರಕೃತೌಲೀನಾಬ್ರಹ್ಮವಿಷ್ಣುಮಹೇಶ್ವರಾಃ .

ತದ್ಬ್ರಹ್ಮತಚ್ಚಿವಸಾಕ್ಷಾತ್ಸದ್ವಿಷ್ಣುಸ್ತದ್ವಿರಾಟ್ ಸ್ವರಾಟ್ .. 81..

ಸಮ್ರಾಡ್ವಿಶ್ವೇಶಿ ತಲ್ಲಿಂಗಂ ತದ್ಭೃಶ್ಯಂ ಸೂಕ್ಷ್ಮದರ್ಶಿಭಿಃ .

ಹೃದಾ ಪಶ್ಯಂತಿ ತಲ್ಲಿಂಗಂ ಮನಸೈವ ಮನೀಷಿಣಃ .. 82..

ಶ್ರವಣಾಯಾಪಿ ತಲ್ಲಿಂಗಂ ನ ಲಬ್ಧಂ ಬಹುಭಿರಿಶ್ಶಿವೇ .

ಶೃಣ್ವಂತೋಽಪಿ ಶಿವೇ ಲಿಂಗಂ ನ ವಿದುರ್ಬಹವೋಽಪಿ ಯೇ .. 83..

ಆಶ್ಚರ್ಯವತ್ಪಶ್ಯತಿ ಕಶ್ಚಿದೇತದಾಶ್ಚರ್ಯವಚ್ಛ್ರಣುತೇ ತಚ್ಚಲಿಂಗಂ .

ಆಶ್ಚರ್ಯವದ್ಭೋಧತೇ ಯಂ ತಥಾನ್ಯೇ ಹ್ಯಾಶ್ಚರ್ಯವತ್ಪಶ್ಯತಿ ತಚ್ಚಲಿಂಗಂ .. 84..

ನ ಪ್ರಾಣೇನ ನಾಪಾನೇನ ಲಿಂಗಹೀನೋ ನ ಜೀವತಿ .. 85..

ಅಜಾಮೇಕಾಂ ಲೋಹಿತಶುಕ್ಲಕೃಷ್ಣಾಂ ಬಹ್ವೀಂ ಪ್ರಜಾಂ ಜನಯಂತೀಂ ಸರೂಪಾಂ

.

ಅಜೋ ಲಿಂಗೀ ಜುಷಮಾಣೋಽನುಶೇತೇ ಜಹಾತ್ಯೇನಾಂ ಲಿಂಗಸಂಸ್ಥಸ್ತ ಆತ್ಮಾ ..

86..

ತಲ್ಲಿಂಗಮಾರೇ ದ್ರಷ್ಟವ್ಯಂ ಶ್ರೋತವ್ಯಂ ವೇದಪರ್ವತೈಃ .

ಪುರೀಶಯಂ ಚ ತಲ್ಲಿಂಗಂ ಸರ್ವಭೂತೇಷು ಸಂಸ್ಥಿತಂ .. 87..
 ಕೋಹ್ಯೇವಾನ್ಯಾಂಚಕಃಪ್ರಾಣ್ಯಾಲ್ಲಿಂಗಹೀನೋಮಹೇಶ್ವರಿ .
 ರಸೋಹ್ಯೇಷಮಹಾಲಿಂಗರಸ ಏಷೋಽಮ್ಬಿಕೇಸದಾ .. 88..
 ಏತದ್ಧಿ ಪರಮಾನಂದಂ ಲಿಂಗಮೇತತ್ಸ್ವಯಂ ಪ್ರಭಂ .. 89..
 ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿದ್ಯಸ್ಮಾನ್ನಾನೇಯೋ ನ ಜ್ಯಾಯೋಽಸ್ತಿ ಕಿಶ್ಚಿತ್ .
 ವೃಕ್ಷ ಇವ ಸ್ತಬ್ಧಂದಿವಿ ತಿಷ್ಠತಿ ಲಿಂಗಮೇಕಂ ತೇನೇದಂ ಪೂರ್ಣಂ ಲಿಂಗಭಾಸೈಕಸರ್ವಂ
 .. 90..
 ಲಿಂಗಾದ್ವಾಚೋ ನಿವರ್ತಂತೇ ಹ್ಯಪ್ರಾಪ್ಯ ಮನಸಾ ಸಹ .
 ತದತ್ಯತಿಷ್ಠದ್ಧೇವೇಶಿ ಬ್ರಹ್ಮಾಂಡೋರ್ಧ್ವಾಂಗುಲಂ ತತಂ .. 91..
 ತಸ್ಮಿನ್ಭಾತಿ ಸ್ವಯಂ ಲಿಂಗಂ ಚಂದ್ರಸೂರ್ಯಾಗ್ನಯೋ ನ ಹಿ .
 ಭಾತಿ ತತ್ತೇಜಸಾ ವ್ಯಾಪ್ತಂ ಜಗದೇತಚ್ಚರಾಚರಂ .. 92..
 ಯಥಾ ಕ್ಷೇತ್ರಜ್ಞವಿಹಿತಂ ಹಿ ಭೂಮೌ ಗುಹಾಹಿತಂ ತಚ್ಚ ಲಿಂಗಂ ಮಹಾಂತಂ .
 ಹಿರಣ್ಯಂ ನ ವಿಂದಂತಿ ಚೋರ್ಧ್ವಂ ಚರಂತಸ್ತಥೇದಂ ಪ್ರಪಶ್ಯಾಂಬಿಕೇ ಲಿಂಗಮೇತತ್
 .. 93..
 ಜಾಗ್ರತ್ಸ್ವಪ್ನಸುಷುಪ್ತೀಷು ಯಲ್ಲಿಂಗಂ ಮನಸಾ ತತಂ .
 ತದೇತದಹಮಿತಿ ಜ್ಞಾತ್ವಾ ಲಿಂಗೀ ಲಿಂಗಾತಿಗೋ ಭವೇತ .. 94..
 ಯಥೋರ್ಣನಾಭಿಸ್ಸೃ ಜತೇ ತಂತುಜಾಲಂ ಗೃಹ್ಣಾತಿ ವಕ್ರೇಣ ತಥಾತ್ತಿ ಸರ್ವಂ .
 ತಥಾ ಜಗಜ್ಜಾಲಮಿದಂ ಹಿ ಲಿಂಗತೋ ಭವತ್ಯತೋಽನ್ತೇ ವಿಲಯಂ ಪ್ರಯಾತಿ .. 95..
 ಬ್ರಹ್ಮೈವ ತಲ್ಲಿಂಗಮಿದಂ ಸನಾತನಂ ಸ್ವವಿದ್ಯಯಾ ಸಂಸರತೇ ಚ ಮುಚ್ಯತೇ .
 ತದೇತಲ್ಲಿಂಗಂ ತಪಸಾ ವೇದಿತವ್ಯಂ ನಾನ್ಯೈರ್ಧರ್ಮೈಸ್ತಚ್ಚ ಲಿಂಗಂ ತ್ವಲಿಂಗಂ .. 96..
 ತದೇವ ಲಿಂಗಂ ತ್ವವಿಮುಕ್ತೇ ನಿವಿಷ್ಟಂ ಭೂತಾತಿಗಂ ವಿಶ್ವನಾಥಾಭಿಧಂ ಚ .
 ವಾರಾಣಸ್ಯಾಂ ಭ್ರೂಯುಗೇ ಸನ್ನಿವಿಷ್ಟಂ ಯೋಗೈಃ ಪಶ್ಯಂತಿ ತತ್ರ ತೇ ಚೋತ್ಯಮಂತಿ
 .. 97..
 ತತ್ರೈವ ತೇಷಾಂ ತಾರಕಂ ಚೋಪದೇಶಮೋಂಕಾರಾದ್ಯಂ ಪ್ರಣವಂ ಬ್ರಹ್ಮಮಂತ್ರಂ .
 ನ ತಸ್ಯ ಪ್ರಾಣೋಽನುತ್ಪ್ರಮತೀವ ದೇವಿ ತಲ್ಲಿಂಗಸಂಗಂ ಭವತೀತ್ಯಲಿಂಗಂ .. 98..
 ದಹರಾದ್ವಿಸ್ತರಂ ತಚ್ಚ ಸೂರ್ಯಮಂಡಲಮಂಡಿತಂ .
 ಚಂದ್ರಕೋಟಿಸಹಸ್ರಾಭಂ ತದೃಶ್ಯಂ ಸರ್ವಥಾ ಶಿವೇ .. 104..
 ಯೋಗೇನಾತ್ಮಾನುಸಂಧಾನೈರ್ವೀತಮೋಹಭಯೈಸ್ಸದಾ .. 105..
 ವೇದಾಂತವಿಜ್ಞಾನಸುನಿಶ್ಚಿತಾರ್ಥೈಸ್ಸನ್ಯಾಸಯೋಗೈರ್ಯತಿಭಿಶ್ಚುದ್ಧಬುದ್ಧೈಃ .
 ತೇಷಾಮೇವೈತದ್ವಿರಜಂ ಲಿಂಗಧಾಮ ಪ್ರಾಪ್ಯಪ್ರಾಪ್ತೇಶ್ಚಾವಿದೂರಂ ಶಿವೇಽದ್ಯ .. 106..
 ನೈಷಾ ತರ್ಕೇಣ ಮತಿರಾಪನೇಯಾ ಕ್ಷುರೋಪಮಂ ಲಿಂಗಮೇತದ್ಧಿ ಸತ್ಯಂ .

ಋಚೋ ಅಕ್ಷರೇ ಪರಮೇ ತತ್ತ್ವವಿಷ್ಣುಂ ಸರ್ಗಾದಿಹೀನಂ ಮಹಾಲಿಂಗಮೇತತ್ ..
107..

ಸುರಾದ್ಯೈರ್ದುರಾಪಂ ತಥಾಯೋಗಿಭಿಃ ಕರ್ಮಭಿಶ್ಚಾಪ್ಯವಶ್ಯಂ .
ತಲ್ಲಿಂಗತ್ಯಾಗೇನ ಸರ್ವಧಾ ವೀತಮೋಹೋ ಭವತ್ಯವಶ್ಯಂ ಶ್ರುತಿಗುಹ್ಯಮೇತತ್ ..
108..

ಯೋ ನಾವಿರತೋ ದುಶ್ಚರತಿತಾನ್ನಾಶಾಂತೋ ನಾಸಮಾಹಿತಃ .
ತಸ್ಯೈತದ್ಬಲಭಂ ಲಿಂಗಮಾಸಕ್ತಸ್ಯೈವ ಸರ್ವಗಂ .. 109..
ಯೇಷಾಂ ನ ಜಿಹ್ಮಮನೃತಂ ಸದೈವ ತೇಷಾಂ ಲಿಂಗಂ ಹೃದಿ ಭಾತ್ಯೈವ ಶಾಂತಂ .
ಅತೋ ಲಿಂಗಂ ಪೂಜಯೇದಾತ್ಮಕಾಮೋ ನ ಕಾಮಕಾಮೀ ಲಿಂಗಪೂಜಾಧಿಕಾರೀ
.. 110..

ಏತದರ್ಥಂ ಗೂಢತಮಂ ಮಹೇಶಿ ನಾನ್ಯೇ ವಿಂದಂತಿ ಜ್ಞಾನನಿಷ್ಠಾ ಹಿ ಭೂಯಃ .
ನ ವಾ ದೇಶಿಕೋ ನೈವ ಶಿಷ್ಯಃ ಕದಾಚಿನ್ನ ಪೂಜಾ ನ ಪೂಜ್ಯೋ ನ ವಾ ಪೂಜಕತ್ವಂ
.. 111..

ಸ್ವದೋಷಾತ್ಪ್ರದೋಷೋಽಪಿ ನಾಸ್ತೈವ ಲಿಂಗೇ ಜಗನ್ನೈವ ಶೇಷಂ ವಿಶೇಷಾಧ್ಯವಾನಿ
.
ಮಹಾಶೇಷಭೂಷಾವಿಶೇಷೋಽಪಿನಾತ್ರ ಸದೋಷಾಕರಾಪಾರಮೌರ್ಲಿನ್ ಚೈವ ..
112..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಶಿವಗೌರೀಸಂವಾದೇ ಉಪನಿಷಲ್ಲಿಂಗಕಥನಂ


- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 59 -
ಶಿವಗೌರೀಸಂವಾದೇ ಉಪನಿಷಲ್ಲಿಂಗಕಥನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . mAheshvarAkhyah prathamAMshah . adhyAyaH 59 -
shivagaurIsaMvAde upaniShallingakathanam . vAvRRittashlokaH ..

Notes:

Śiva ಶಿವ reveals to Devī ದೇವೀ, the mysteries and subtleties of worship of Śivaliṅga
ಶಿವಲಿಂಗ.

Encoded and proofread by Ruma Dewan

——
Please send corrections to sanskrit@cheerful.com

